

रीट अभ्यर्थियों को देरी पर दूसरे दिन भी नहीं मिली परीक्षा केन्द्र पर एंट्री, पुलिस से उलझते दिखे युवा

सोडाला स्थित महात्मा ज्योतिबा फुले कॉलेज में दूसरी पारी में दोपहर 2 बजे बाद पहुंचे 30 से अधिक कैंडिडेट्स को एंट्री नहीं दी गई, नाराज अभ्यर्थियों और परिजनों ने कॉलेज के बाहर विरोध जताया

-कार्यालय संवाददाता-
जयपुर। मानसून के बीच रीट परीक्षा युवाओं के लिए बेहद परेशानी भरी रही। रविवार को लगातार दूसरे दिन भी जयपुर में परीक्षा केन्द्रों पर देरी से पहुंचे अभ्यर्थियों को एंट्री नहीं मिली। इस कारण कई सेंटर्स के बाहर युवक-युवतियां पुलिस से उलझते दिखे।
जरा सी देरी के कारण जो अभ्यर्थी परीक्षा देने से वंचित हो गये, वे गुस्से और

■ **जयपुर में शनिवार-रविवार को चार पारियों में 79.55 प्रतिशत परीक्षार्थियों ने परीक्षा दी**

परेशानी में नजर आए। बारिश ने कई युवाओं के शिक्षक बनने का अवसर छीन लिया। सुबह की पारी में 9:01 बजे और दोपहर में 2 बजे बाद पहुंचे परीक्षार्थियों को एंट्री नहीं मिली। अभ्यर्थी परीक्षा केन्द्रों पर रोते-गिड़गिड़ाते रहे, लेकिन किसी ने उनकी नहीं सुनी।

सोडाला स्थित महात्मा ज्योतिबा फुले कॉलेज के बाहर भी ऐसा ही कुछ देखने को मिला। यहां दोपहर 2 बजे बाद पहुंचे 30 से अधिक कैंडिडेट्स को एंट्री नहीं दी गई। इससे गुस्साए अभ्यर्थियों और उनके परिजनों ने कॉलेज के बाहर जमकर हंगामा कर दिया। जानकारी मिलते ही पुलिस को टीम मौके पर पहुंची और दोनों पक्षों से समझाई की। परीक्षार्थियों ने कॉलेज गेट के बाहर विरोध-प्रदर्शन किया।

टोक रोड सीतापुरा स्थित बालाजी अस्पताल के पास एक कॉलेज में दूध से परीक्षा देने आई निरमा देवी बारिश व जाम के कारण समय पर नहीं पहुंच पाईं। अभिभावक हनुमान सहाय ने बताया कि 9.15 पर पहुंचे प्रवेश नहीं दिया। करीब 10-15 परीक्षार्थी परीक्षा से वंचित रहे। वहीं उसके कॉलेज में गेट की गफलत की वजह से अभ्यर्थियों को कुछ मिनट अतिरिक्त लग गए रीट परीक्षा में शामिल होने आई अभ्यर्थी ने बताया कि पहले बारिश की वजह से वह शहर में कई स्थानों पर फंस गईं। जैसे-तैसे उसके कॉलेज सेंटर पर पहुंची। गेट बंद होने की वजह से अभ्यर्थी वहीं रोने लग गईं।



रीट परीक्षा देने पहुंची महिला अभ्यर्थियों के हाथ में बंधी राखी व रक्षा सूत्र भी पुलिस ने कटवाये।

दरअसल प्रदेशभर में 1380 केंद्रों पर रीट परीक्षा शनिवार और रविवार को 2-2 पारियों में हुई। पहली पारी की एग्जाम सुबह 10 बजे से थी, जबकि दूसरी पारी की परीक्षा दोपहर 3 बजे से थी।

जयपुर के 219 परीक्षा केन्द्रों पर शनिवार जैसा माहौल देखने को मिला। जरा सी देरी से पहुंचे कैंडिडेट्स पुलिस के सामने रोते हुए नजर आए। इस पात्रता परीक्षा में 60 प्रतिशत से ज्यादा नंबर लाने वाले अभ्यर्थी अगले साल जनवरी में 46,500 पदों पर होने वाली टीचर भर्ती प्रक्रिया में शामिल हो सकेंगे।

जयपुर कलेक्टर प्रकाश राजपुरोहित ने बताया कि बिना इंटरनेट बंद किये जिले में शांतिपूर्ण तरीके से रीट परीक्षा संपन्न करवाई है। जयपुर जिले में शनिवार-रविवार की 4 पारियों में 3 लाख 53 हजार 754 अभ्यर्थी पंजीकृत थे, लेकिन मात्र 79.55 प्रतिशत अभ्यर्थी ही परीक्षा में बैठे। पहली पारी में 47 हजार 200, दूसरी पारी में 79 हजार 42 तृतीय पारी में 82 हजार 277 और चतुर्थ पारी में 72 हजार 899 अभ्यर्थियों ने परीक्षा में भाग लिया। उन्होंने कहा कि सभी परीक्षा केन्द्रों पर सुरक्षा व्यवस्था मजबूत रही। इस कारण नकल और पेपर लीक को रोकने में

हम कामयाब रहे।

रीट एग्जाम में नकल और पेपर लीक को रोकने के लिए पुलिस की परीक्षा केन्द्रों और उसके आसपास के क्षेत्र में कड़ी नजर रही। रीट परीक्षा देने पहुंचे परीक्षार्थियों की तलाश ली, किसी को भी मोबाइल, ब्लूटूथ, कैलकुलेटर, घड़ी, चैन, अंगूठी, ईयर रिंग के साथ प्रवेश नहीं दिया गया। अभ्यर्थी सिर्फ शर्ट, टी शर्ट, हाफ स्लीव का कुर्ता और कुर्ती पहन कर ही परीक्षा दे सके। दुपट्टा पहनी महिलाओं को भी प्रवेश नहीं मिला। यहां तक कि अभ्यर्थियों के जूते-चप्पल भी एग्जाम रूम के बाहर खुलवाये गए।

कलेक्टर के मुताबिक रीट परीक्षा में नकल और पेपर लीक रोकने के लिए पुलिस और प्रशासन ने सख्त रवैया अपनाया। कड़ी निगरानी और मॉनिटरिंग के कारण ही बिना नेटबंदी परीक्षा शांतिपूर्ण करवा सके। परीक्षा केन्द्रों पर प्रत्येक कर्मचारी सरकारी था, किसी भी निजी व्यक्ति को प्रवेश की अनुमति नहीं थी। परीक्षा केन्द्रों के साथ-साथ आसपास के इलाके में भी पुलिस की कड़ी निगरानी रही, ताकि कोई बाहर से नकल न करवा सके। उधर राज्य सरकार ने परीक्षार्थियों के लिए रोडवेज और लो फ्लोर बसों में सफर नि:शुल्क कर रखा है।

रीट परीक्षा शुरू होने से पहले अभ्यर्थियों को प्रवेश से रोका, उन सेंटर संचालकों के खिलाफ कार्रवाई होगी : खाचरियावास

'परीक्षार्थी एक घंटे पहले एग्जाम सेंटर पर आए, देश में ऐसा कोई एक्ट नहीं है'

जयपुर (कास)। खाद्य एवं आपूर्ति मंत्री प्रताप सिंह खाचरियावास खुलकर रीट अभ्यर्थियों के समर्थन में आए। उन्होंने कहा कि इतनी तेज बारिश के बीच अभ्यर्थी रो रहे थे, बारिश के कारण देरी हुई। परीक्षा 10 बजे से होने वाली थी, जो अभ्यर्थी 9.20 बजे परीक्षा केन्द्र पर पहुंच गए, उन्हें भी प्रवेश नहीं दिया गया। पुलिस को रोकने का कोई हक नहीं था।

उन्होंने पुलिस पर सवाल खड़े करते हुए कहा कि पुलिस क्या नकल रोक रही है। 2 मिनट लगाती है, सब चेक करने में। ऐसे पुलिस वालों पर कार्रवाई के लिए मुख्यमंत्री से बात करूंगा। जिन सेंटर पर एग्जाम शुरू होने यानी 10 बजे से पहले अभ्यर्थियों को प्रवेश से रोका गया है, उन सेंटर संचालकों के खिलाफ कार्रवाई की जाएगी। एक घंटे पहले अभ्यर्थी

परीक्षा केन्द्र पर आए, ऐसा कोई एक्ट देश में नहीं है। मंत्री ने कहा कि मैंने खुद जयपुर कलेक्टर से बात की तो बोले कि मैंसेज कर दिया, ऐसा क्या मैंसेज किया कि प्रवेश ही नहीं दिया गया। खाचरियावास ने कहा नियम भले ही परीक्षा शुरू होने के 1 घंटे पहले एग्जाम सेंटर में पहुंचने के हों, लेकिन एग्जाम शुरू होने से पहले यदि कोई अभ्यर्थी सेंटर में पहुंच जाता है, तो उसे परीक्षा से वंचित नहीं किया जा सकता।

उन्होंने कहा कि यह कानून है और इसी कानून को लेकर कई अभ्यर्थी तो कोर्ट तक पहुंच चुके हैं। खाचरियावास ने कहा कि राजस्थान विश्वविद्यालय में भी ऐसा नहीं होता, जैसा रीट के एग्जाम में एग्जाम सेंटर संचालक और अधिकारी कर रहे हैं।

'खतरों के खिलाड़ी' बने परीक्षार्थी



रीट परीक्षा देने के बाद अपने घर लौटने की जल्दी में परीक्षार्थी रोडवेज बसों की खिड़कियों में से अंदर घुसते दिखे। यहाँ हाल निजी वाहनों का था।

एसएमएस अस्पताल में देर रात हंगामा मचा

जयपुर। राजधानी के सवाई मानसिंह अस्पताल में शनिवार देर रात को कार्डियोलॉजी में डाई उपलब्ध नहीं होने से मरीजों की एंजियोग्राफी और एंजियोप्लास्टी अटक गई। मरीजों को डॉक्टरों ने एक दिन पहले एंजियोग्राफी-एंजियोप्लास्टी के लिए तारीख दे दी। मरीज कैथलैब में भी पहुंच गए।

डॉक्टरों ने 50 एमएल डाई की डिमांड की तो स्टोर से 20 एमएल ही उपलब्ध मिली। यह मरीजों के लिए अनुपयोगी थी। डाई नहीं मिली तो मरीजों के परिजन कार्यवाहक अधीक्षक डॉ. राजेंद्र बागड़ी के पास पहुंचे और हंगामा किया। इसका वीडियो बना कर डॉ. बागड़ी ने एसएमएस मेडिकल कॉलेज के प्रिंसिपल डॉ. राजीव बारहट्टा को भेज दिया। अस्पताल प्रशासन ने डाई सप्लाई करने वाली कंपनी को बुलाया। कंपनी ने कुछ डाई उपलब्ध कराई तब जाकर मरीजों की एंजियोग्राफी और

■ **डाई खत्म होने से एंजियोग्राफी और एंजियोप्लास्टी रुकी**

एंजियोप्लास्टी हो पाई। डॉक्टरों ने बताया कि सरकार ने जॉच, दवा, ऑपरेशन व हार्ट स्टेंट सहित अन्य सभी इलाज फ्री कर दिया, लेकिन अस्पताल के पास खरीद के लिए बजट उपलब्ध नहीं है। इस वजह से दवाइयों व उपकरणों की खरीद नहीं हो पा रही है। कंपनी को भुगतान नहीं होने से डाई सप्लाई बंद कर दी गई।

वहीं एसएमएस अस्पताल प्रशासन का कहना है कि डाई की साइज को लेकर कुछ परेशानी आ गई थी। कंपनी ने आनन-फानन में लोकल कंपनी से लेकर डाई उपलब्ध कराई है। सोमवार को 20 एमएल की डाई को 50 एमएल में बदला लिया जाएगा। इसके बाद डाई की कमी नहीं होगी।

नाबालिग से जबरन दोस्ती की कोशिश

जयपुर (कास)। मानसरोवर थाना इलाके में एक नाबालिग पर जबरन दोस्ती का दबाव बनाने का मामला सामने आया है। पुलिस ने बताया इलाके निवासी 10वीं कक्षा की छात्रा की मां ने रिपोर्ट दी है कि राहुल नाम का लड़का आए दिन स्कूल से आते समय बेटी को पीछा करता है। उस पर जबरन दोस्ती का दबाव बनाता है। कुछ दिन पहले पीछा करता हुआ घर आ गया, जिसका विरोध किया तो पति से मारपीट कर बेटी से छेड़छाड़ की और चाकू दिखाकर जान से मारने की धमकी देकर फरार हो गया। पुलिस मामला दर्ज कर आरोपी की तलाश में जुटी है।

■ **डॉ. राजेंद्र बागड़ी के पास पहुंचे और हंगामा किया। इसका वीडियो बना कर डॉ. बागड़ी ने एसएमएस मेडिकल कॉलेज के प्रिंसिपल डॉ. राजीव बारहट्टा को भेज दिया। अस्पताल प्रशासन ने डाई सप्लाई करने वाली कंपनी को बुलाया। कंपनी ने कुछ डाई उपलब्ध कराई तब जाकर मरीजों की एंजियोग्राफी और**

■ **डॉ. राजेंद्र बागड़ी के पास पहुंचे और हंगामा किया। इसका वीडियो बना कर डॉ. बागड़ी ने एसएमएस मेडिकल कॉलेज के प्रिंसिपल डॉ. राजीव बारहट्टा को भेज दिया। अस्पताल प्रशासन ने डाई सप्लाई करने वाली कंपनी को बुलाया। कंपनी ने कुछ डाई उपलब्ध कराई तब जाकर मरीजों की एंजियोग्राफी और**

■ **डॉ. राजेंद्र बागड़ी के पास पहुंचे और हंगामा किया। इसका वीडियो बना कर डॉ. बागड़ी ने एसएमएस मेडिकल कॉलेज के प्रिंसिपल डॉ. राजीव बारहट्टा को भेज दिया। अस्पताल प्रशासन ने डाई सप्लाई करने वाली कंपनी को बुलाया। कंपनी ने कुछ डाई उपलब्ध कराई तब जाकर मरीजों की एंजियोग्राफी और**

जवाहरात कारखाने से 80 लाख के रत्न और तीन लाख की नकदी चोरी

ब्रह्मपुरी इलाके की हुसैन कॉलोनी में शनिवार देर रात हुई वारदात

जयपुर (कास)। राजधानी के ब्रह्मपुरी थाना क्षेत्र में शनिवार-रविवार की मध्यरात्रि चोर एक कारखाने में संध लगाकर करीब 80 लाख रूपए के रत्न सहित तीन लाख रूपए की नकदी चुरा ले गए। सूचना पर पुलिस मौके पर पहुंची। वहीं, खबर लगते ही डीसीपी नॉर्थ परिसर देशमुख भी मौके पर पहुंचे और घटना की जानकारी ली। एफएसएल टीम ने मौके से चोर के फुट मार्क और फिंगर प्रिंट लिए हैं। पुलिस फुटज में मिले हुए लिए के आधार पर चोरो की तलाश में जुटी है।

थानाधिकारी प्रदीप सिंह ने बताया हुसैन कॉलोनी, ब्रम्हपुरी निवासी जावेद चौधरी का जवादीश कॉलोनी में माउंट रोड पर जेमस्टोन्स मैनेक्चरिंग का कारखाना है। घटनाक्रम के मुताबिक शनिवार देर रात करीब 2 बजे दो चोर कारखाने पर आए और कटर से ताले तोड़ अंदर घुस गए। इसके बाद कारखाने में तैयार रखा करीब 80 लाख रूपए का माल सहित 3 लाख की नकदी चुरा कर ले गए। वारदात कारखाने के बाहर लगे कैमरे में कैद हो गई। पीड़ित ने रिपोर्ट में काम से निकाले गए और कहासुनी होने वाले कारीगरों पर शक जाहिर किया है। फुटेज के अनुसार चोर अपने साथ कटर ले कर

■ **पुलिस ने मौके से चोर के फुट मार्क और फिंगर प्रिंट लिए हैं, तलाश जारी**

■ **कारखाना मालिक ने काम से निकाले गए और कहासुनी वाले कारीगरों पर शक जताया**

आया था। कारखाने के मुख्य गेट पर लगे सीसीटीवी से छिपते हुए उसने कैमरे का एंगल बदल दिया था। इसके बाद कटर से ताले काट कारखाने में अंदर प्रवेश किया और वारदात को अंजाम दिया। पुलिस के अनुसार पीड़ित का अलीम जेम्स के नाम से कारोबार है, जिसमें रूबो, बेरुज, पुखराज, नीलम, पना, माणक सहित कई प्रकार के जेमस्टोन्स की घिसाई कर पक्का माल तैयार कवाया जाता है। पीड़ित ने करीब 80 लाख रूपए का माल तैयार कर अपने आफिस की डेस्क में रखा था, जिसकी आज हैदराबाद में डिलीवरी थी। पीड़ित ने घटने के लिए एयर टिकटिंग को भनवा ली थी, लेकिन उससे पहले ही माल चोरी को गया।



सामन के पवित्र माह में भगवान भोलेनाथ का अभिषेक करने के लिए रविवार को सैकड़ों कावड़ियों कावड़ियों का वध दल तिरंगा झंडा भी धामे रहा, उन्होंने देश में एकता और सामाजिक सौहार्द बनाये रखने की अपील की।

हथियार समेत बदमाश पकड़ा

जयपुर। शास्त्रीनगर पुलिस ने वारदात की फ़िराक में घूम रहे एक बदमाश को गिरफ्तार किया है। पुलिस के अनुसार गिरफ्तार आरोपित अमन उर्फ मोनु (23) सोनीपत हरियाणा हाल ऑफिसर कॉलोनी, करणी विहार का रहने वाला है, जिसे सुभाष कॉलोनी में पड़ोस पंप के पास वारदात की फ़िराक में घूमते पकड़ा है। आरोपित के कब्जे से देशी कट्टा व कारतूस बरामद किया गया है।

नाहरगढ़ जंगल में दोस्तों के साथ घूमने गया युवक गुम हुआ, पुलिस ने देर रात तलाशा

जयपुर (कास)। नाहरगढ़ अभ्यारण के जंगल में शनिवार को पार्टी करने गए पांच दोस्तों में से एक युवक खो गया। काफी तलाशने पर भी जब वह दोस्तों को नहीं मिला और अंधेरा हो गया तो दोस्त घबरा गए। आखिरकार उन्होंने विश्वकर्मा थाने पहुंचकर पुलिस से मदद मांगी।

इस पर पुलिस की दो-तीन टीमों ने रात के अंधेरे में डूंगन लाइट लेकर सच अभियान चलाया। करीब 6 घंटे की तलाश के बाद युवक खंडर के पास रोता हुआ मिला। जान बचाने आई पुलिस को देखते ही गले लगाकर जोर-जोर से रोने लगा। पुलिस जंगल से बाहर निकालकर

उसे बचाकर लाई। विश्वकर्मा थानाधिकारी रमेश सैनी ने बताया कि अजमेर रोड निवासी नरेन्द्र अपने 5 दोस्तों के साथ शनिवार को पार्टी करने निकला था। नाहरगढ़ अभ्यारण के माथला बाग के जंगलों में पांचों दोस्तों ने पार्टी की। शाम करीब 6 बजे पार्टी कर बात करते हुए पैदल-पैदल 4 दोस्त जंगल से बाहर निकल आए, लेकिन नरेन्द्र जंगल से बाहर नहीं आया। कॉल करने पर नेटवर्क की वजह से मोबाइल भी बंद आ रहा था। जंगल के अंदर घुसकर दोस्तों ने आधे घंटे तक नरेन्द्र को ढूँढा।

अंधेरा होने पर नरेन्द्र को लेकर उनकी चिंता बढ़

■ **चार दोस्तों ने पहले खुद तलाशा, जब नहीं मिला तो वीकेआई थाना पुलिस की मदद ली**

गई। घबराए चारों दोस्त विश्वकर्मा थाना जा पहुंचे। एचएचओ रमेश सैनी को देखते ही युवक बोले कि 'जानवर दोस्त को खा जाएगा। जंगल में पार्टी करते गए थे, दोस्त नरेन्द्र खो गया। अंधेरा हो रहा है दोस्त को बचा लो।' इस पर रमेश सैनी ने तुरंत पुलिस की 3-4 टीमों

बनाकर लापता नरेन्द्र के लिए सच ऑपरेशन शुरू किया। जानवरों के हमले से बचने के लिए हथियारों से लैस होकर जंगल में पुलिस टीमें घुसीं। जाहान जाने का रास्ता नहीं होने पर पुलिस को पैदल जंगल में जान पड़ा। डूंगन लाइट से फोकस मारने के साथ जोर-जोर आवाज लगाकर नरेन्द्र की तलाश शुरू की। अंधेरे में डूंगन लाइट और आवाज देकर नरेन्द्र को ढूँढ रही पुलिस को लेपट के हमले का भी डर था। रात करीब 9:30 नरेन्द्र के मोबाइल नेटवर्क आने पर पुलिस का कॉन्टैक्ट हुआ। कॉन्टैक्ट होने पर उसने बताया कि

आकेड़ा डूंगर के तालाब में डूबने से दो बच्चे मरे

जयपुर (कास)। विश्वकर्मा थाना इलाके में आकेड़ा डूंगर स्थित एक तालाब में रविवार सुबह नहाने गए पांच दोस्तों में से 2 की डूबने से मौत हो गई। पुलिस ने पोस्टमार्टम के बाद शव परिजनों के हवाले कर दिए। बताया जा रहा है 2-3 दिन से हो रही बारिश के बाद ही तालाब में करीब 5-6 फीट पानी भरा था। पहले यह खाली था।

थानाधिकारी रमेश सैनी ने बताया कि हादसे में मनीष गुप्ता (14) पुत्र धूपनाथ और रोहित बुनकर (16) पुत्र बाबूलाल निवासी बालनाथ नगर रोड नंबर-17 विश्वकर्मा की मौत हो गई। मनीष 7वीं क्लास और रोहित 9वीं क्लास में पढ़ता था। वहीं, इरशाद (17) पुत्र इस्लाम अली (12वीं क्लास), निकिल शाह (14) पुत्र संतोष (9वीं क्लास) और अनिकेत यादव (12) पुत्र संजय अहीर (8वीं क्लास) को मौके पर मौजूद लोगों की मदद से बचा लिया गया। पुलिस ने बताया आकेड़ा डूंगर स्थित तालाब में पहले ज्यादा पानी नहीं था। कुछ दिन से हो रही बारिश के चलते तालाब का

■ **बारिश के कारण यहां भरा था 6 फीट तक पानी, नहाने पहुंचे थे पांच दोस्त**

■ **छलांग लगाते हुए कीचड़ में फंस गए बच्चे, रोने-चिल्लाने की आवाज सुनकर आसपास के लोगों ने 3 बच्चों को बचाया**

जल स्तर करीब 6 फीट तक पहुंच गया है। रविवार सुबह करीब 8 बजे पांचों दोस्त तालाब पर पहुंचे थे, जहां नहाने के लिए पानी में उतर गए। छलांग लगाते ही अचानक कीचड़ में पैर फंस गए। गहराई में जाने लगे तो बच्चे रोने चिल्लाने लगे। तालाब के पास ही कुछ लोग नहाने में आए थे, जिन्होंने बच्चों की आवाज सुनकर दाड़ लगाई और तालाब से सभी को बाहर निकाला। लेकिन तब तक मनीष और रोहित की मौत हो चुकी थी।

सार-समाचार 'समाज के विकास के लिए योग्यता चुने'



जयपुर। लखेसरा और रोपाड़ा में आज संवाद कार्यक्रम का आयोजन किया गया। आयोजन की अध्यक्षता समिति अध्यक्ष पूर्व आईएएस एल.सी असवाल ने की। समिति अध्यक्ष असवाल ने महिलाओं, बुजुर्गों एवं युवाओं से विस्तार से संवाद कर सुरक्षा एवम एकता के बारे में दृढ़ता से कहा कि योग्यता एवं व्यक्तिगत का चयन होना चाहिए, जिससे घर-परिवार और समाज का विकास हो सके। समिति अध्यक्ष असवाल ने लखेसरा में रामफूल बेरवा को साफा पहनाया और वंचित वर्ग से पूरे लिख कर आगे आई महिला नाथी देवी, वीना देवी एवं भारती देवी को शॉल ओढ़ाकर उनका हांसला बढ़ाया जिससे वहां की महिलाओं एवं पुरुषों ने कहा कि आप जैसे योग्यता और व्यक्तिगत के धनी हमारे क्षेत्र में आएं तो हमारे क्षेत्र का विकास होगा और हमको एक नया मुकाम हासिल होगा। इसी के साथ रोपाड़ा वार्ड नंबर 122 में राधा-गोविंद के मंदिर में समिति अध्यक्ष एल.सी असवाल पूर्व आईएएस ने आम के पौधों का वृक्षारोपण किया और वहां के पंडित मोहन, गौरी शंकर शर्मा, रमेश चंद शर्मा, सत्यनारायण, पूरण चंद, सीता मीणा, प्रेम देवी, सीताराम बेरवा सहित अनेकों लोगों ने समिति अध्यक्ष असवाल का जोरदार स्वागत किया। सभी महिला-पुरुषों का समिति की महिला शाखा अध्यक्ष संतोष ने आभार जताया।

"वैटरन गोल्फ टूर्नामेंट" आयोजित



जयपुर। जयपुर में मानसून का स्वागत करने के लिए, वैटरन गोल्फर्स ने आज गोल्फ का राउण्ड खेलकर मानसून की फुहारों का जश्न मनाया। गोल्फ गेम का शॉट गन टी-ऑफ प्रातः 9 बजे टी नम्बर-1 से किया गया। सभी सीनियर गोल्फर्स का उद्साह इस समय चरम पर था जब वे अपनी गेंद हवा में उड़ा रहे थे। रामबाग गोल्फ क्लब के इतिहास में पहली बार डॉ. अशोक गुप्ता की कप्तानी में "वैटरन गोल्फ टूर्नामेंट" का आयोजन किया गया। वह वरिष्ठ गोल्फर्स के योगदान को मान और सम्मान देने के लिए प्रबन्ध समिति का एक प्रयास है। 60 से 85 वर्ष की आयु के कुल 44 वरिष्ठ अनुभवी गोल्फर्स, मैदान पर सक्रिय थे। पूरे मैच के दौरान गोल्फर्स मस्ती, हंसी व पूर्ण आनन्द से भरपूर रहे, जिससे वातावरण अति प्रफुल्लित रहा। वरिष्ठ सदस्य इस टूर्नामेंट से शायद ही हुए व सम्मानित महसूस किया कि डॉ. अशोक गुप्ता व उनकी टीम सदस्यों के प्रयासों से "भूले हुए गोल्फर्स" सुखियों में आये। कुणाल सिंह, कोषाध्यक्ष, संजोव चौधरी, सप्टक सचिव, डॉ. संजय आर्या व मनीष कुमावत, कार्यकारिणी सदस्य विशेष रूप से इस आयोजन को सफल बनाने में अग्रणी रहे व इनकी अहम भूमिका रही। महिलाओं की श्रमिका भी इस टूर्नामेंट में काम नहीं रही, दो उत्कृष्ट महिलाओं द्वारा भी इस टूर्नामेंट में हिस्सा लिया गया और साबित किया कि "उम्र में कोई बाधा नहीं है" एवम् महिलाएं भी कम नहीं हैं।

डीएमपीएल में सुरों की जंग जारी

जयपुर। सावन की फुहारों के बीच चिकित्सकों की गायन प्रतियोगिता डीएमपीएल की रंगत दूसरे दिन और भी बढ़ गई जब भाग लेने वाली सभी टीमों ने एक से बढ़कर एक दमदार प्रस्तुतियां दीं। लीग चैम्पियन डॉ. संजोव गुप्ता ने बताया कि लगभग सभी मुकाबलों में जीत-हार का अंतर बेहद मामूली रहा। लीग कॉन्डिनेटर डॉ. हर्षुल ने बताया कि प्रीमियर मुकाबलों में सीतादेवी व मंगलम हॉस्पिटल का प्रदर्शन शानदार रहा। आयोजन सचिव डॉ. अनिल यादव ने बताया कि लीग मैचों की विजेता चारों टीमों ने फाइनेल में जगह बना ली, जहाँ त्यागी आई ने टीम अक्स लेजर को, एटी कैसर ने टीम एस.आर.के. हॉस्पिटल को, कृष्णा हॉस्पिटल चाकसु ने मंगलम को व सीतादेवी हॉस्पिटल ने ऑफिस मेडिनावा को परास्त कर फाइनल में स्थान पक्का किया। लाइव ऑरकेस्ट्रा के संगीत में कपिल बालोतिया का कार्य सराहनीय रहा। डॉ. हरीश भारद्वाज व डॉ. रवींद्र सिसोदिया ने मंच संभाला।

बदमाशों ने युवक का मोबाइल छीना

जयपुर। रामनगरिया इलाके में बाहक सवार तीन बदमाश एक व्यक्ति का मोबाइल छीन ले गए। पुलिस ने बताया रामपुरा थोई (सवाई माधोपुर) निवासी हीरालाल जाट सीबीआई फाटक के पास क्रैन ऑपरटर का काम करता है। वह 22 जुलाई की रात सीबीआई फाटक से कमरे पर पैदल लौट रहा था।

वह एक खण्डर के पास है। पुलिस ने उसकी लोकेशन मंगवाई। लोकेशन भेजने के साथ ही नरेन्द्र ने कहा उसके मोबाइल में सिर्फ 4 प्रतिशत बैटरी है। पुलिस ने उसे कहा वह वहां से हिले नहीं, हम बचाने आ रहे हैं। आखिरकार पुलिस ने उसे ढूँढा तो नरेन्द्र खंडर के पास चट्टान पर रोते हुए मिला। पुलिस को देखकर भागकर रमेश पुलिस से गले लापकर रोने लगा। वह वाला पुलिस ने मुझे दूसरी जिंदगी दी है। नहीं तो उसे जंगल में जानवर खा जाते। रात करीब 11:30 बजे पुलिस उसे जंगल से सुरक्षित बाहर निकालकर लाई।